

आमेजना क्रि. (फा.) मिलाना, मिश्रण बनाना।

आमेज़िश स्त्री. (फा.) मिलावट, मिश्रण।

आमेलन पुं. (तत्.) प्रशा. पूरी तरह से (अपने में) मिला लेना, किसी विभाग या प्रतिष्ठान द्वारा अतिरिक्त कर्मचारियों को किसी अन्य विभाग में या किसी दूसरे विभाग या प्रतिष्ठान को अपने में समा लेना पर्या. आत्मसात्करण विलयन assimilation, merger तु. सम्यग्मेलन।

आमेलित वि. (तत्.) प्रशा. किसी अन्य में सम्मिलित, अन्य में समाविष्ट। assimilated, merged, absorbed

आमोचन पुं. (तत्.) मुक्त करना, बंधनहीन करना, छुड़ाना।

आमोद पुं. (तत्.) 1. आनंद, हर्ष, प्रसन्नता 2. सुगंध 3. शतावर नामक औषधि।

आमोदकारी वि. (तत्.) 1. आनंद देने वाला, प्रसन्न करने वाला 2. सुगंध देने वाला, सुगंधित।

आमोदन पुं. (तत्.) सुगंधित करना, आनंद से युक्त करना दे. आमोद।

आमोद-प्रमोद पुं. (तत्.) 1. भोगविलास 2. हँसी-खुशी 3. सुख-चैन।

आमोद यात्रा स्त्री. (तत्.) मनोविनोद या मन की खुशी के लिए की गई यात्रा।

आमोदित वि. (तत्.) 1. प्रसन्न, खुश, हर्षित-हृदय 2. सुगंधित।

आमोदी वि. (तत्.) प्रसन्न रहने वाला, खुश रहने वाला; प्रसन्न करने वाला।

आमोष पुं. (तत्.) 1. तस्करी, चोरी 2. अपहरण।

आमोषी पुं. (तत्.) चोर, तस्कर।

आम् पुं. (तत्.) अंगीकार, स्वीकृति आदि का सूचक-ध्वनिशब्द, संस्कृत नाटकों में बोलचाल में प्रयुक्त।

आम्नात वि. (तत्.) 1. सुविचारित, कथित 2. स्मृत 3. ग्रंथोक्त, शास्त्रोक्त पुं. (तत्.) अध्ययन।

आम्नाय पुं. (तत्.) 1. अभ्यास 2. वेद आदि का पाठ 3. परंपरा-प्राप्त उपदेश 4. वेद, श्रुति।

आम पुं. (तत्.) आम का वृक्ष, आम (फल) दे. आम

आमकूट पुं. (तत्.) विंध्य पर्वतमाला का दक्षिण पूर्वी भाग, जहाँ से सोन और नर्मदा नदियाँ निकलती हैं, अमरकंटक पर्वत।

आमवन पुं. (तत्.) (आम+वन) 1. आम के वृक्षों का वन, अथवा उपवन 2. अमराई।

आमात पुं. (तत्.) आमड़े का पेड़ और फल।

आमातक पुं. (तत्.) 1. आमड़े का पेड़ और फल 2. खट्टापन, इमली वि. (तत्.) अम्लीय, अम्ल के गुण वाला।

आमेडन पुं. (तत्.) पुनरावृत्ति, दोहराना। revision

आमेडित वि. (तत्.) पुनरावृत्ति, दोहराया हुआ, जिसका रिविजन किया हो।

आम्ल वि. (तत्.) 1. अम्ल संबंधी, तेजाब संबंधी पुं. 2. खट्टापन 3. इमली का पेड़।

आम्ला पुं. (तत्.) 1. इमली 2. खट्टापन।

आम्लिक वि. (तत्.) तेज़ाबी, आम्ल, खट्टा।

आम्लिका स्त्री. (तत्.) 1. इमली 2. मुँह का खट्टा स्वाद या खट्टी डकार।

आयंता-पायंता पुं. (फा.) चारपाई अथवा पलंग आदि का सिर की ओर का भाग तथा पैरों की ओर का भाग।

आयँती-पायँती स्त्री. (देश.) सिरहाना-पायताना।

आय स्त्री. (तत्.) 1. आमदनी, धनागम 2. लाभ-प्राप्ति पुं. जन्मकुंडली का 11 वाँ स्थान 2. आगमन 3. अंतःपुर रक्षक।

आय-कर पुं. (तत्.) सरकार द्वारा आमदनी पर लगाया गया प्रभार, शुल्क या कर।

आयडोफार्म पुं. (अं.) रसा. एक प्रकार का कीटनाशक रसायन, खेती में प्रयुक्त, औषधि के रूप में प्रयुक्त।